



கலைஞர்
100
1924 - 2023

முரசுசாலி
Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180 youtube.com/murasoli180 murasolidaily@gmail.com

தொடக்கம்: 10.8.1942 - முரசு: 82 - ஒலி: 32 - திருவள்ளூர் ஆண்டு 2054 - ஆவணி 24 - ஞாயிற்றுக்கிழமை 10 செப்டம்பர் 2023 - திருச்சி ★ 10 + 12 பக்கங்கள் Established: 10.8.1942 - Volume: 82 - Issue 32: Thiruvalluvar Year - 2054 - Aavani 24 - Sunday 10 September 2023 - Trichy ★ 10 + 12 Pages ₹5.00



முதலமைச்சர் மு.க.ஸ்டாலின் அவர்கள் நேற்று முன்தினம் (8.9.2023) செய்தி மக்கள் தொடர்புத் துறையின் சார்பில் சென்னை, இராணி மேரி கல்லூரி வளாகத்தில் புதிதாக நிறுவப்பட்டுள்ள கவிஞர் இரவீந்திரநாத் தாகூர் அவர்களின் திருவுருவச் சிலையை திறந்து வைத்தார். இந்த நிகழ்ச்சியில், அமைச்சர்கள் கே.என்.நேரு, முனைவர் க.பொன்முடி, எ.வ.வேலு, மு.பெ. சாமிநாதன், ஆர்.எஸ்.ராஜகண்ணப்பன், மா.சுப்பிரமணியன், பி.கே. சேகர்பாபு, மேயர் திருமதி ஆர். பிரியா, நாடாளுமன்ற உறுப்பினர் திருமதி தமிழ்சி தங்கபாண்டியன், சட்டமன்ற உறுப்பினர்கள் த. வேலு, இ. பரந்தாமன், ஏ.எம்.வி. பிரபாகரராஜா, துணை மேயர் மு.மகேஷ்குமார், தமிழ் வளர்ச்சி மற்றும் செய்தித் துறை செயலாளர் மரு.இரா. செல்வராஜ், செய்தி மக்கள் தொடர்புத் துறை இயக்குநர் த.மோகன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டனர்.



முதலமைச்சர் மு.க.ஸ்டாலின் அவர்களை நேற்று முன்தினம் (8.9.2023) தலைமைச் செயலகத்தில், இந்திய ரிசர்வ் வங்கியின் முன்னாள் ஆளுநரும், முதலமைச்சருக்கான பொருளாதார ஆலோசனைக் குழுவின் உறுப்பினருமான பேராசிரியர் ரகுராம் ராஜன் சந்தித்துப் பேசினார். உடன் நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, தலைமைச் செயலாளர் சிவ் தாஸ் மீனா, நிதித்துறை முதன்மைச் செயலாளர் த. உதயச்சந்திரன் மற்றும் அரசு உயர் அலுவலர்கள் உள்ளனர்.

பொய் பரப்புரைகளுக்கும், திசை திருப்புபவர்களுக்கும் முக்கியத்துவம் தராமல்

இந்தியாவைக் காப்பாற்ற ஊடகங்களும் பங்களிப்பைச் செலுத்த வேண்டும்!

கேரள மீடியா அகாடமியின் “மீடியா மீட் 2023” நிகழ்ச்சியில் முதல்வர் மு.க.ஸ்டாலின் வேண்டுகோள்!

சென்னை, செப். 10-

சென்னையில் நடைபெற்ற கேரள மீடியா அகாடமியின் “மீடியா மீட் 2023” நிகழ்ச்சியில் முதல்வர் மு.க.ஸ்டாலின் அவர்கள் உரையாற்றுகையில், பொய் பரப்புரைகளுக்கும், திசை திருப்புபவர்களுக்கும் முக்கியத்துவம் தராமல் ஊடகங்கள் இந்தியாவைக் காப்பாற்ற தங்களது பங்களிப்பையும் செலுத்த வேண்டும் என வேண்டுகோள் விடுத்தார்.

தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (8.9.2023) சென்னையில் நடைபெற்ற கேரள மீடியா அகாடமியின் “மீடியா மீட் 2023” நிகழ்ச்சியில் கலந்து கொண்டு ஆற்றிய உரை வருமாறு:

சில நாட்களுக்கு முன்பு, ஒணம் திருநாளைக் கொண்டாடிய நமது மலையாள மொழிச் சொந்தங்களுக்கு, மலையாளத்தில் என்னுடைய வாழ்த்துகளைச் சொன்



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (8.9.2023) சென்னையில் நடைபெற்ற கேரள மீடியா அகாடமியின் மீடியா மீட் 2023 நிகழ்ச்சியில், பிரபல ஊடகவியலாளர் சசிகுமார் அவர்களை பற்றிய “Unmediated என்ற YouTube Channel பதிவை தொடங்கி வைத்தார். இந்த நிகழ்ச்சியில், இந்து சமயம் மற்றும் அறிநிலையத் துறை அமைச்சர் பி.கே. சேகர்பாபு, கேரள மாநில முன்னாள் கல்வி மற்றும் கலாச்சார விவகாரங்கள் துறை அமைச்சர் எம்.ஏ. பேபி, “The Changing Mediascape நூலாசிரியர் பாஸ்கர், ஏசியா நெட் மீடியா குழுமத்தின் நிறுவனர் சசிகுமார், டைம்ஸ் ஆப் இந்தியா நாளிதழின் ஆசிரியர் அருண் ராம், சட்டமன்ற உறுப்பினர் இ.பரந்தாமன், மலையாளம் மிஷன் தலைவர் டாக்டர் அனுப், கேரள மீடியா அகாடமியின் தலைவர் ஆர். எஸ். பாபு, செயலாளர் சந்தோஷ், மலையாளி கிளப் தலைவர் என்.ஆர். பணிக்கர், மெட்ராஸ் கேரளா சமாஜ் தலைவர் சிதாசன் பிள்ளை, மற்றும் நிர்வாகிகள் கலந்து கொண்டனர்.”

னேன். இதற்கு முன்பு கேரளாவில் நடைபெற்ற மாநாடு ஒன்றிலும் நான் மலையாளத்தில் பேசியிருக்கிறேன்.

நாம் ஒரே மொழிக்குடும்பத்தைச்

சார்ந்தவர்கள். அதாவது திராவிட மொழிக் குடும்பத்தை சார்ந்தவர்கள். சமத்துவத்திற்கு எதிராக இருக்கக்கூடியவர்களுக்கு இன்றைக்கு “திராவிடம்” என்று சொல் ஒரு

எரிச்சலாகவே இருக்கிறது.

கேரள அரசின் கீழ் இயங்கக் கூடிய தன்னாட்சி பெற்ற நிறுவனமாக கேரளா மீடியா அகாடமி செயல்பட்டு வருகிறது. சார்புத்

தன்மை இல்லாத மதச்சார்பின்மையை போற்றுகின்ற ஊடகவியலாளர்களை உருவாக்குவதற்கு இந்த அகாடமி பங்காற்றி வருகிறது. இன்றைய நிலைமையில் இது மிகவும் தேவையான ஒன்று. ஊடகத்தினர் சுதந்திரமாக செயல்பட தான் நாட்டின் ஜனநாயகம் உயிர்ப்போடு இருக்கும். அந்த வகையில் மிக சிறப்பான நீண்ட அனுபவம் மிக்க ஊடகவியலாளர்களால் நிர்வகிக்கப்படும் இந்த அகாடமி எதிர்காலத்திலும் அத்தகைய ஊடகவியலாளர்களை உருவாக்குவதில் சிறப்பாக செயல்பட்டு வருகிறது. கேரள மீடியா அகாடமி சார்பில் நடைபெறும் இந்த சிறப்பான விழாவில் பங்கெடுத்து உங்களை எல்லாம் சந்திக்கக்கூடிய வாய்ப்பை பெற்றமைக்கு நான் பெருமை அடைகிறேன்.

இந்த விழாவில் பங்கெடுக்க வேண்டும் என்று. அருமை நண்பர் அருண்ராம் அவர்கள் என்னை அழைத்தார்கள். தலைவர் கலை

ஞர் அவர்களுக்கும் நெருக்கமான பத்திரிக்கையாளர்களில் ஒருவராக இருந்தவர் நம்முடைய அருமை யான நண்பர் அருண்ராம் அவர்கள். அதேபோல் என் மீதும் அன்பு காட்டக் கூடியவர்தான் அருண்ராம். அந்த வகையில் அவரது அழைப்பை ஏற்று இங்கு நான் வருகை தந்துள்ளேன்.

வி.ஆர்.பி.பாஸ்கரின் 70 ஆண்டு காலம் எழுத்து-ஊடகத்துறையில் பங்களிப்பு!

ஏசியாநெட்டின் நிறுவனர் சசி குமார் அவர்களும் இங்கு வருகை தந்துள்ளார். நடிப்பு, திரைப்படத் தயாரிப்பு, திரைக்கதை எழுதுதல் என்ப பன்முக ஆற்றலைப் பெற்றவர் இவர். இப்போது சென்னை ஆசிய இதழியல் கல்லூரியின் தலைவராக இருக்கிறார்.

மரியாதைக்குரிய மூத்த பத்திரிக்கையாளர் பி.ஆர்.பி.பாஸ்கர் அவர்கள் எழுதிய “THE CHANGING MEDIASCAPE” என்ற முக்கியமான

தொடர்ச்சி 6ஆம் பக்கம்

சென்னைப் பெருநகர போக்குவரத்து காவல்துறையில்

‘வீரா’ மீட்பு வாகனத்தின் பயன்பாடு!

முதல்வர் மு.க.ஸ்டாலின் தொடங்கி வைத்தார்!

சென்னை, செப். 10-

முதல்வர் மு.க.ஸ்டாலின் அவர்கள், நேற்று முன்தினம் (8.9.2023) தலைமைச் செயலகத்தில், சென்னைப் பெருநகர போக்குவரத்து காவல்துறை சார்பில் - சாலை விபத்தில் சிக்கியவர்களை விபத்துக்குள்ளான வாகனங்களில் இருந்து மீட்டுவதற்கும் பணிகளை “வீரா” (VEERA Vehicle for Extrication in Emergency Rescue and Accidents) அவசரகால மீட்பு மற்றும் விபத்துக்களில் இருந்து மீட்கும் வாகனம்) வாகனத்தின் பயன்பாட்டினை கொடியசைத்து தொடங்கி வைத்து, காவல்துறையினரின் செயல்முறை விளக்கத்தைப் பார்வையிட்டார்.

அதன் விபரம் வருமாறு:- சென்னைப் பெருநகர போக்குவரத்துக் காவல்துறையானது சாலை விபத்துக்களைக் குறைப்பதிலும், சாலை விபத்தில் உயிரிழந்தவர்களின்

உயிரைக் காப்பதிலும் முன்னோடியாக விளங்கி வருகிறது. முதலமைச்சர் அவர்கள், சாலை விபத்தில் ஏற்படும் உயிரிழப்பைக் குறைத்திட, விபத்து ஏற்பட்ட முதல் 48 மணி நேரத்திற்குள் கட்டண மில்லா உயிர் காக்கும் அவசர சிகிச்சைக்கான “இன்னுயிர் காப்போம் - நம்மைக் காக்கும் 48” திட்டத்தைத் தொடங்கி வைத்து, சாலை விபத்துக்களில் ஒவ்வொரு உயிரையும் காப்பாற்ற வேண்டியதன் அவசியத்தை வலியுறுத்தியுள்ளார்.

நமது சாலைகளில் பாதுகாப்பை உறுதி செய்ய மேற்கொள்ளப்படும் திட்டத்தின் ஒரு அங்கமாக, சாலை விபத்துக்களில் சேதமடைந்த வாகனங்களில் சிக்கிக் கொள்பவர்களின் உயிரைக் காப்பதற்கு, ஒரு தனித்துவமான மற்றும் முன்னோடியான முயற்சியாக மீட்பு வாகனம் ஒன்று

உருவாக்கப்பட்டுள்ளது. இந்த முயற்சியானது இந்தியாவிலேயே முதல் முறையாகத் திட்டமிடப்பட்டு, முதலமைச்சர் அவர்களால் நேற்று முன்தினம் தொடங்கி வைக்கப்பட்டது. இத்திட்டமானது, சாலை விபத்தில் சிக்கிய / சேதமடைந்த வாகனங்களில் சிக்கிக் கொள்ளும் பாதிக்கப்பட்ட நபர்களை, தேவையான அனைத்து உபகரணங்கள் மற்றும் நன்கு பயிற்சி பெற்ற காவல் குழுவினர் உதவியுடன் மீட்பதற்கான ஒரு முன்னோடித் திட்டமாகும். இந்த வாகனத்திற்கு “வீரா” (VEERA Vehicle for Extrication in Emergency Rescue and Accidents) அவசரகால மீட்பு மற்றும் விபத்துக்களிலிருந்து மீட்கும் வாகனம்) எனப் பெயரிடப்பட்டுள்ளது.

இந்த முயற்சியானது ஹீன் டாய் குளோவில் மற்றும் இசுக் மோட்டர்ஸ் பிரைவேட் லிமிடெட்

ஆகிய நிறுவனங்களுடன் இணைந்து மேற்கொள்ளப்படும் கார்ப்பரேட் சமூக பொறுப்பு திட்டமாகும். மேலும், தமிழ்நாடு நெடுஞ்சாலைத் துறை மற்றும் மெட்ராஸ் இந்திய தொழில்நுட்பக் கழகம் ஆகியவை இந்தத் திட்டத்திற்கு தங்களது நிபுணத்துவம் மற்றும் பங்களிப்பை அளித்துள்ளன.

“வீரா” மீட்பு வாகனத்தின் பயன்பாட்டினை, முதல்வர் மு.க.ஸ்டாலின் அவர்கள், நேற்று காலை தொடங்கி வைத்தார். இந்த நிகழ்ச்சியில், தலைமைச் செயலாளர் சிவ் தாஸ் மீனா, உள்துறை முதன்மைச் செயலாளர் திருமதி. பெ. அமுதா, காவல்துறை தலைமை இயக்குநர் முனைவர் சங்கர் ஜிவால், சென்னை பெருநகர காவல் ஆணையர் சந்தி ராய் ரத் தோட், காவல்துறை மற்றும் அரசு உயர் அலுவலர்கள் கலந்து கொண்டனர்.

மணிப்பூரில் 4 மாதங்களுக்கும் மேலாக வன்முறை நீடிக்கும் நிலையில்,

கூடுதலாக 2 ஆயிரம் ராணுவ வீரர்கள் அனுப்பிவைப்பு!

இம்பால், செப்.10- மணிப்பூரில் இரு பிரிவினர் இடையே கடந்த மே3-ஆம் தேதிவன்முறை வெடித்தது. இந்த வன்முறையால் இதுவரை 200க்கும் மேற்பட்டோர் பலியாகியுள்ளனர். ஆயிரக் கணக்கானோர் அண்டை மாநிலங்களில் தஞ்சமடைந்துள்ளனர். மணிப்பூர் வன்முறை வெடித்தபோது, ராணுவ முகாமில் உள்ள ஆயுதங்கள் கொள்ளையடிக் கப்பட்டன. இதனிடையே, மணிப்பூர் ராணுவ தடுப்புக் களை அகற்றுவதற்கான போராட்ட அழைப்பை அடுத்து 5 மாவட்டங்களில் ஊரடங்கு உத்தரவு

அமல்படுத்தப்பட்டது. எனினும் ஊரடங்கையும் மீறி போராட்டத்தில் ஈடுபட்டவர்களை போலீசார் கண்ணீர் புகை குண்டு வீசி கலைத்தனர். இதில் 50க்கும் மேற்பட்டோர் காயமடைந்தனர். இந்நிலையில் ஊரடங்கு அமல்படுத்தப்படும் BSF படையைச் சேர்ந்த 2 ஆயிரம் பாதுகாப்பு படையினர் கூடுதலாக மணிப்பூர் மாநிலத்திற்கு அனுப்பிவைக்கப்பட்டுள்ளனர். ஏற்கனவே அசுர ரைபிள்ஸ் உள்ளிட்ட ஆயிரத்திற்கும் மேற்பட்ட பாதுகாப்புப் படையினர் மணிப்பூரில் முகாமிட்டுள்ளனர் என்பது குறிப்பிடத்தக்கது.

இரவு 8 மணி வரையும் தளர்வு அறிவிக்கப்பட்டுள்ளது. பிஸ்னூபூரில் காலை 5 மணி முதல் பகல் 11 மணி வரை மட்டுமே தளர்வு வழங்கப்பட்டுள்ளது. இந்நிலையில், ஜம்மு காஷ்மீரிலிருந்து CRPF மற்றும் BSF படையைச் சேர்ந்த 2 ஆயிரம் பாதுகாப்பு படையினர் கூடுதலாக மணிப்பூர் மாநிலத்திற்கு அனுப்பிவைக்கப்பட்டுள்ளனர். ஏற்கனவே அசுர ரைபிள்ஸ் உள்ளிட்ட ஆயிரத்திற்கும் மேற்பட்ட பாதுகாப்புப் படையினர் மணிப்பூரில் முகாமிட்டுள்ளனர் என்பது குறிப்பிடத்தக்கது.